

मौजा पारगाव हद्दीतील कोळी  
आदिवासीवाडी ता. पनवेल, जि. रायगड  
यांच्या पुनर्वसनासाठी भूखंड उपलब्ध  
करून देण्याबाबत

महाराष्ट्र शासन  
नगर विकास विभाग

शासन निर्णय क्रमांक: सिआयडी-३३१५/बैठक/प्र.क्र.५५/नवि-१०

मादाम कामा रोड, हुतात्मा राजगुरु चौक,

मंत्रालय, मुंबई-४०००३२.

तारीख : १० जुलै, २०१७

**वाचा :-**

- १) शहर व औद्योगिक विकास महामंडळ (महाराष्ट्र) मर्यादित (सिडको) यांचे पत्र क्रमांक: सिडको/  
पुनर्वसन/ २०१६/२१०६, दि.१८.१०.२०१६
- २) शहर व औद्योगिक विकास महामंडळ (महाराष्ट्र) मर्यादित (सिडको) यांचे पत्र क्रमांक: सिडको/  
पुनर्वसन/ २०१७/१५, दि.१०.०१.२०१७

**प्रस्तावना :-**

मौजा पारगाव येथील सर्वे क्र. ८९/१ मधील ६.०७ हेक्टर सरकारी गुरचरण जमीन जिल्हाधिकारी, रायगड यांचेकडील आदेश दि.१५.११.१९७३ अन्वये सिडकोकडे वर्ग करण्यात आली होती. मात्र, सदर जमिनीचा प्रत्यक्ष ताबा देताना, त्या जमिनीत आदिवासी कोळी लोकांची घरे असलेली जमीन (क्षेत्र २.११ हे. आर) वगळून उर्वरीत ३.९६ हे. आर जमिनीचा ताबा दि.१७.९.१९८२ रोजी सिडकोला वर्ग करण्यात आला आहे. उक्त २.११ हे. आर या क्षेत्रामध्ये एकूण ८७ बांधकामे असून यामध्ये ४७ आदिवासी समाजाची, ३२ इतर समाजाची घरे व ८ सार्वजनिक सुविधाकरीता वस्ती आहे. नवी मुंबई विमानतळाच्या पुष्पक नगर लगत असणाऱ्या मौजे पारगाव येथील सर्वे क्र. ८९/१ मधील आदिवासी कातकरी लोकांची निवासस्थाने असलेले २.११ हे.आर क्षेत्र हे रेल्वे लाईन व राष्ट्रीय महामार्ग क्र.४ब यांच्या दरम्यान आहे. तसेच, सदर वस्तीजवळून दिपक फर्टीलायझर्स या कंपनीची गॅस पाईपलाईन जात असून व सुधारीत मल्टीनोडल कॉरीडॉरही प्रस्तावित आहे. त्यामुळे सदरचे क्षेत्र हे रहिवासाच्या दृष्टिकोनातून सुरक्षित नसल्याने क्षेत्रावरील आदिवासी कोळीवाडी लोकांच्या पुनर्वसनासाठी भूखंड उपलब्ध करून देणे आवश्यक होते.

तसेच मौजा, पारगाव हद्दीतील कोळी आदिवासीवाडी ता. पनवेल, जि. रायगड यांच्या पुनर्वसनासाठी भूखंड उपलब्ध करून देण्याची विनंती सरपंच ग्रामपंचायत, पारगाव यांनी शासनाकडे केल्याने त्यांच्या विनंतीच्या अनुषंगाने सिडको, नवी मुंबई यांनी प्रस्तावित केल्यानुसार व प्रस्तुत प्रकरणी वित्त विभागाने दिलेल्या अभिप्रायानुसार भूखंड वाटप करण्यास मान्यता देण्याची बाब शासनाच्या विचाराधीन होती.

**शासन निर्णय :-**

मौजा पारगाव येथील आदिवासी कोळीवाडी येथे वास्तव्यास असलेल्या कुटुंबाच्या पुनर्वसनाच्या अनुषंगाने दि.२० जून, २०१७ च्या मंत्रिमंडळ बैठकीत घेतलेल्या निर्णयानुसार पुढीलप्रमाणे शासननिर्णय निर्गमित करण्यात येत आहे :-

नवी मुंबई आंतरराष्ट्रीय विमानतळ प्रकल्पाच्या प्रभाव क्षेत्रामधील मौजे पारगाव कोळी आदिवासीवाडीचे सर्व्हे क्र.८९/१ पै मधील क्षेत्र राष्ट्रीय महामार्ग क्र. ४ब, रेल्वेलाईन, दिपक फर्टीलायझर्सची गॅस पाईपलाईन इ. कारणांमुळे रहिवासासाठी सुरक्षिततेच्या दृष्टीकोनातून योग्य नसल्याने तेथील कुटुंबांच्या पुनर्वसनासाठी सिडको महामंडळाने प्रस्तावित केल्यानुसार भूखंड क्र.६, सेक्टर-१६, नवीन पनवेल या

भूखंडापैकी ५,००० चौ.मी. क्षेत्रफळाचा भूखंड वाटप करण्यास मान्यता देण्यात येत आहे. सदर भूखंडाव्यतिरिक्त अन्य कोणतेही लाभ अनुज्ञेय होणार नाहीत. तसेच, या प्रकरणातील सदर निर्णयाचा पूर्वोदाहरण म्हणून वा अन्य भूखंड वाटपासाठी वापर करता येणार नाही या अटीवर एकवेळची बाब म्हणून, कुटुंबाची पात्रता तपासून नियमानुसार वाटप करण्यात मान्यता देण्यात येत आहे.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१७०७१०१५३६५१४६२५ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(श्रीराम यादव)

उप सचिव, महाराष्ट्र शासन

प्रत,

१. मा. राज्यपाल, महाराष्ट्र यांचे सचिव, मुंबई
२. मा. मुख्यमंत्री यांचे प्रधान सचिव, मंत्रालय, मुंबई
३. मा. मंत्री, मदत व पुनर्वसन, मंत्रालय, मुंबई यांचे खाजगी सचिव.
४. मा. राज्यमंत्री, मदत व पुनर्वसन, मंत्रालय, मुंबई यांचे खाजगी सचिव.
५. मा. राज्यमंत्री, नगर विकास, मंत्रालय, मुंबई यांचे खाजगी सचिव.
६. मा. मुख्य सचिव, महाराष्ट्र राज्य, मंत्रालय, मुंबई.
७. अपर मुख्य सचिव, वित्त विभाग, मंत्रालय, मुंबई.
८. प्रधान सचिव (नवि-१), नगर विकास विभाग, मंत्रालय, मुंबई.
९. प्रधान सचिव (नवि-२), नगर विकास विभाग, मंत्रालय, मुंबई.
१०. प्रधान सचिव, महसूल व वन विभाग, मंत्रालय, मुंबई.
११. व्यवस्थापकीय संचालक, शहर व औद्योगिक विकास महामंडळ (महाराष्ट्र) मर्यादित (सिडको), निर्मल, दुसरा मजला, नरीमन पॉइंट, मुंबई-४०० ०२१.
१२. उप सचिव, नगर विकास विभाग, मंत्रालय, मुंबई
१३. विभागीय आयुक्त, कोकण विभाग, मुंबई
१४. जिल्हाधिकारी, रायगड, अलिबाग
१५. जिल्हाधिकारी, ठाणे
१६. निवड नस्ती (नवि-१०)